

UNIVERSAL
LIBRARY

OU_182331

UNIVERSAL
LIBRARY

mania University Library

Accession No. ^H 3270

३६

रामा जगदीश

तन मं कसे लिखें

should be returned on or before the date last

उत्तर प्रदेश शासन द्वारा पुरस्कृत

गीत में कैसे लिखूँ....

(गीत)

जगदीश शर्मा



किताब महल (होलसेल
डिवीज़न) प्रा० लि०

रजिस्टर्ड आफिस : ५६ ए, जीरो रोड, इलाहाबाद

कलकत्ता • बम्बई • दिल्ली • जयपुर • हैदराबाद • पटना

प्रथम संस्करण १९५८

द्वितीय संस्करण १९६१

Checked 1967

Checked 1969

मूल्य : दो रुपया पचास नये पैसे

कवि : जगदीश शर्मा, साहित्यरत्न

प्रकाशक : किताब महल, ५६ ए, जीरो रोड, इलाहाबाद

मुद्रक : ईगल ऑफसेट प्रिन्टर्स, १५ थार्नहिल रोड, इलाहाबाद

ये गीत.....

आज से लगभग दो वर्ष पूर्व जब इन गीतों को पुस्तकाकार रूप दिया गया था तब हृदय अनेकानेक शंकाओं से ओत-प्रोत था। रह-रह कर यह विचार मस्तिष्क को उद्वेलित करते रहते कि आज के युग में जब कविता-स्तर कहाँ से कहाँ पहुँच गया है, काव्य को मनोवैज्ञानिक भूमि पर प्रतिष्ठित कर भाव-बोध, सौन्दर्य-बोध को नये परिप्रेक्ष्यों द्वारा आँका जा रहा है और आधुनिक सम-सामयिक भाव-जगत को समत्त्व रख कर काव्य को नया रूप प्रदान किया जा रहा है तब परम्परा-गत भावों की पृष्ठ-भूमि पर आधारित मेरे इन गीतों का किस दृष्टि से मूल्यांकन किया जायगा ? मुझे प्रसन्नता है कि इन गीतों का पाठकों द्वारा पर्याप्त स्वागत हुआ और एक वर्ष में ही प्रथम संस्करण, 'नई कविता' के युग में समाप्त हो गया। अब 'गीत मैं कैसे लिखूँ.....' के दूसरे संस्करण की यह पंक्तियाँ लिखते समय मैं अन्तस् में अपरिमित साहस तथा जीवन्त-प्रेरणा स्रोत के अजस्र प्रवाह का अनुभव कर रहा हूँ।

अनजाने रास्ते के चौराहे पर आज कविता-कामिनी भ्रमित-सी खड़ी है, यदा-कदा ठोकरें खा जाती है तथा अपने गन्तव्य से अपरिचित है। इसे अपने साथ ले जाने वाले कवि-गण स्वयं अपना पथ निश्चित नहीं कर पाये। जितने चरण, उतने ही पथ; अतः यह विवश-सी कभी इधर जाती है कभी उधर। आश्चर्य की बात तो यह है कि मूर्द्धन्य कविगणों में भी मतैक्य नहीं, सबका व्यक्तित्व भिन्न है और इस भिन्नत्व का अर्थ है जीवन के नये-मूल्यों की स्थापना में स्वतन्त्र दृष्टि। सामाजिक प्राणी होने के नाते जब तक मानव किसी तथ्य-विशेष की ओर एकमत नहीं हो पाते

तब तक हिल-मिलकर विकासोन्मुख पथ की ओर नहीं चल सकते। इन पंक्तियों से मेरा यह आशय कदापि नहीं है कि आज के कवि प्रत्येक मानव-मूल्य पर मतैक्य नहीं रखते। मेरा तात्पर्य नयी कविता के उन कवियों से है जो कि मानव-जीवन की विराटता को परिलक्षित रखते हुए उसके विभिन्न रूपों को प्रस्तुत करते हैं, जीवन के उन छोटे से छोटे क्षणों को जिन्हें महत्वहीन समझ मानव ने अवहेलना की दृष्टि से देखा था, जीवन्त रूप प्रदान करते हैं, समाज और जीवन की अमर्यादित और असत्य कृत्रिमताओं को उपेक्षित रूप देते हैं और इन सब स्थापनाओं में एक साथ एकलक्ष्यी होते हुए भी 'अहम्' के क्षेत्र में एक-दूसरे से भिन्न हो जाते हैं ! भावाभिव्यक्ति के लिए नये विम्ब, नये प्रतीक, नये उपमान प्रभृति प्रत्येक वस्तु के लिए 'नया' नारा लगा कर आज के नये कवि समस्त पुरातनता को उपेक्षित दृष्टि से देखने के आदी हो गये हैं और यह प्रवृत्ति साहित्य के लिए अत्यन्त हानिकारक है। प्राचीन रूढ़ियों और अन्धविश्वासों का मैं समर्थक नहीं हूँ किन्तु प्रत्येक पुरानी वस्तु निरर्थक और प्रत्येक नूतन आधुनिक वस्तु सार्थक है मुझे ही क्या किसी भी बुद्धिजीवी को स्वीकार नहीं होगी। आधुनिकता के नाम पर काव्य में विचित्र प्रयोग अब भी हो रहे हैं (यद्यपि नये कवि 'प्रयोग' शब्द से अब भुँकलाने लगे हैं) और नयी-नयी भाव-कल्पना को प्रस्तुत कर सन्तुष्ट होते हैं, यथा—

निकटतर धँसती हुई छत, आड़ में निर्वेद
मूत्र सिंचित मृत्तिका के वृत्त में
तीन टाँगों पर खड़ा नत-श्रीव
धैर्य-धन गदहा ।

—अज्ञेय ।

भाषा के वैयक्तिक प्रयोग द्वारा शब्दों को नया अर्थ प्रदान कराने की दिशा में प्रयत्नशील होते हुए कवि भाषा को दुःसह तथा अस्पष्ट बना रहे हैं। किसी एक कवि के भाव को दूसरा कवि (पाठकों की बात तो

बहुत दूर है) सहज रूप में ग्रहण नहीं कर पाता और यही कारण है कि हिन्दी-जगत में कविता के प्रति अरुचि-सी होती जा रही है किन्तु फिर भी नयी कविताओं का बाहुल्य इस तथ्य का परिचायक है कि कवियों को इस बात की चिन्ता नहीं। नयी कविता के नाम पर साधारण गद्य के अत्यन्त भद्दे उदाहरण भी आपको कविता की भाँति छुपे मिल जाएँगे। कविता लिखना अब इतना सरल हो गया है कि आठवीं कक्षा का विद्यार्थी भी अब दो कविताएँ लिखकर कवि-संज्ञा सहज में ही प्राप्त कर लेता है और शान से कहता है कि यह मेरी नये-युग की नये प्रयोग, नई टेक्नीक, नई भाषा, नये विचार, नये प्रतीक, नई शिक्षा, नये वाद एवं नई उपमाओं से बद्ध नई कविता है। इन नई-नई बातों के ऊहापोह में पड़कर कविता का प्रतिदिन हास होता चला जा रहा है। इस युग के किसी नये कवि से पूछा जाय कि बन्धु तुम्हारी पूरे जीवन की कोई भी ऐसी कविता है तो बताओ। जससे 'मानव' को आत्म शान्ति प्राप्त हो सके—तो वह बगलें भाँकने लगता है। सत्य तो यह है कि उसे स्वयं यह नहीं पता कि उसने लिखा क्या है।

मैं कोई आलोचक नहीं हूँ और न उत्कृष्ट विद्वान ही हूँ। अपने भावों को, प्रेरणा से बल लेकर गीत रूप प्रदान करने वाला माँ भारती का एक धु उपासक हूँ। नयी-काव्य धारा के विषय में लेखनी उठाना मेरी धृष्टता हो सकती है किन्तु जब मैं देखता हूँ कि आधुनिकता के मोह में समस्त गीत-मान्यताओं को ध्वस्त किया जा रहा तब दुख होता है। आज के युग में छन्दो बद्ध कविता या गीत लिखना पलायनवादी प्रवृत्ति का द्योतक माना जाने लगा है, 'गीतों पर फिल्मी धुन' का आक्षेप लगाया जाता है। गीतकारों को १६वीं शताब्दी का बुर्जुआ-कवि माना जाने लगा है। साम्प्रदायिक नयी-पौध गीतों से हटकर नयी कविता लिखना फैशन मानने लगी है। पुराने गीतकार भी समय की माँग अथवा फैशन को देखते हुए अपना पथ छोड़ चुके हैं अथवा छोड़ते चले जा रहे हैं। इन

परिस्थितियों में मेरे गीतों का यह दूसरा संस्करण आपकी सेवा में सादर प्रस्तुत है, यह मेरा सौभाग्य ही है।

जो काव्य मानव की रागात्मक प्रवृत्ति को जाग्रत नहीं कर सकता, उसके हृदय को भङ्कृत नहीं कर सकता, काव्य नहीं है। काव्य की प्राचीन परिभाषायें भी आधुनिकता के फैशन में परिवर्तित हो जायेंगी किन्तु समूह रूप से नहीं। जीवन का दूसरा नाम परिवर्तन है और मानव की प्रवृत्ति सदा से यही रही है कि सामयिक अवस्थाओं के अनुसार वह अपने अन्तर्मन को Adjust कर लेता है। किन्तु जो कुछ उसे पैत्रिक-दाय में मिलता है उसे पूर्णतया नष्ट नहीं कर सकता। जीवन की चक्की में पिस-पिस काल के क्रूर थपेड़ों के कटु आघात सहकर, बाल्यावस्था में ही अन्तर्मन स्वजनों को खोकर, स्नेह, प्रेम, वात्सल्य की एक-एक बूँद के लिए तृषातुर रहने से मुझमें विकलता का जो प्राधान्य है, उसकी झलक मात्र आपको मेरे उन गीतों में दिखाई देगी, वैसे मेरे गीत किसी 'वाद' के बन्धन में नहीं आते। विभिन्न मनोदशाओं के सर्जक-क्षणों के परिणाम हैं मेरे यह गीत। जिन भावों को मैं रोककर व्यक्त नहीं कर सका उन्हें गाकर व्यक्त करने का प्रयत्न किया है।

जो वस्तु प्रसन्नता से प्राप्त हो जाये वह बहुमूल्य नहीं होती। बहुमूल्य वस्तु के लिए तो प्राणों तक का उत्सर्ग भी करना पड़ता है। मैंने इन भावों को इस रूप से व्यक्त किया है :—

सन्धुच वस्तु अलभ्य बड़ी है और बड़ा है उसका साधक,
वह छोटा है जिसे प्राप्त करने में कोई हुआ न बाधक;
सागर की महानता ही क्या जिसने भरी अंक में सरिता,
उच्च मानती है हिमि गिरि को उससे बढ़कर मेरी कविता।

अथवा

तिलमिलायी हो न जो, अनुभव-रहित वह है जवानी।
जीवन को कुछ आधार चाहिये, ऐसा आधार जिसके सहारे मा

जीवन के संघर्षों से जूझता चले और हृदय में, उत्साह का सागर लहराता हुआ देखे, किन्तु जब कोई आधार ही न हो और मानव विवश होकर बैठ जाये तो वह जीवन-संग्राम में पराजित हो जायेगा ! इस प्रकार की मनोदशा में यह पंक्तियाँ मुखर हो उठीं ।—

नाव जीवन की रुकी अब तक जवानी के किनारे,
एक माँझी के लिये पर आज उसके चरण हारे;

अब स्वयं पतवार बनकर पार जाना चाहता हूँ ।

हृदय की कोमल वृत्तियों को उभारने में किसी का सहयोग अवश्य पा है और जब यह सहयोग अस्तुत्तु रूप प्राप्त कर लेता है तब मानव भी संघर्ष से भयाक्रान्त नहीं होता—

जीवन और जवानी का संघर्ष निरन्तर ही चलता है;

दुःख किरणों से हृदय-हिमालय स्वयं चिरंतन ही लगता है;

श्रान्त पथिक को नन्दन-वन सी, अक्षय सुषमा लिये संग में;

कहती है गुंजान तुम्हारी 'स्वर पर मधु आलाप दिये जा ।'

कहती है मुस्कान तुम्हारी 'यौवन का मधुपान किये जा ॥'

मानव और गायक के सम्बन्ध में नये कवियों के विचार शब्द, भाषा और शैली भले ही आत्म शान्ति की परिचायक न हो किन्तु एक गीतकार के भाव छन्द-बद्ध होकर अवश्य ही आत्म-शान्ति प्रदान करते हैं जैसे—

मानव वही कि जिसको पाकर मानवता कुछ शान्ति पा सके ।

गायक वही जिसको पाकर स्वर लहरी कुछ कान्ति पा सके ॥

मनुष्य अपने जीवन में एक-लक्ष्य, एक पथ, अपने सिद्धान्तों की परिधि में निर्धारित करता है । उस पथ में किसका त्याग और किसका वरण करता है, इन्हीं भावों को निम्न पंक्तियाँ पूर्ण करती हैं—

मैं तो उस पथ को ढूँढ़ रहा, जिसमें न कभी मंजिल आये;

र अब तक मेरे भावों को निष्ठुर तुम जान नहीं पाये;

तुम लिप्त जगत में हो लेकिन मुझसे कहते 'जग छोड़ दिया,
मैं जान नहीं पाया आखिर तुम त्याग रहे हो क्या ?

मैंने पहले ही निवेदन कर दिया है कि मेरे यह गीत मेरी विभिन्न मनोदशाओं के परिणाम हैं। प्रस्तुत द्वितीय संस्करण इस तथ्य का परिचायक है कि इन गीतों को हिन्दी-जगत ने स्नेहिल दृष्टि से देखा, इसके लिए मैं विनत हूँ। मेरे जिन साथियों ने परोक्ष अथवा प्रत्यक्ष रूप से, मुझे जो प्रेरणा दी है तथा जिनके कारण इन गीतों को आकार मिल सका—उनको धन्यवाद देकर औपचारिकता का निर्वाह नहीं करना चाहता, वे सब मेरे अपने ही हैं।

यह सब गीत आप सबके ही हृदय की अनुभूतियाँ हैं अतः आप ही की अनुभूतियाँ आप ही से विलग क्यों रहें ?

हैदराबाद प्रवास)
१ मई १९६०)

जगदीश शर्मा

जगदीश शर्मा लिखित



उपन्यास
देवानांप्रिय



कहानियाँ
कला, नारी और कलाकार
हिचकियाँ



गीत
गीत मैं कैसे लिखूँ.....

(पुरस्कृत)

तुमने निहारा



गीत-क्रम



गो
त
में
कै
से
लि
खूँ
:
:
?

अनुक्रमणिका

गीत की प्रथम पंक्ति	पृष्ठ
१. गीत मैं कैसे लिखूँ, जब प्रीति में मन रँग रहा है	१७
२. सचमुच जीवन की प्याली में, यौवन का मधु शुधा-चिन्दु है	१८
३. कहती है मुस्कान तुम्हारी, यौवन का मधु-पान किये जा	२०
४. प्यार तुम्हारा पाकर मुझको, सचमुच ही अभिमान हो गया	२१
५. आ गई दीपावली सखि, प्यार के दीपक जलालो	२३
६. मैं तूफानों से डरा नहीं, पा तेरे नयनों का सम्बल	२४
७. प्यास बुझाने को जीवन की, प्याली बन कर जिएँ भरखें	२६
८. अश्रु-कण में निहित, उर का प्रिय ! मंदिर-अभिसार मिलता	२८
९. थी वह मृदु-मुस्कान विजयिनी ! पर मुझको बन गई दुधारी	३०
१०. मैं तुम्हारी प्रीति को पहिचानता हूँ, पर कलँ क्या	३२
११. तुम मुझको अपना ही जानो	३४
१२. बड़ी देर का प्यासा, प्रियतम ? बड़ी देर का प्यासा	३५
१३. दूर मत समझो मुझे प्रिय ! मैं तुम्हारे पास ही हूँ	३६
१४. है प्रबल आशीष कवि की, साधमय साधन रहेगा	३७
१५. क्यों मुझसे नेह बढ़ाती हो	३९
१६. आसव की दो लघु बूँदों पर, मैं प्यार सजाये बैठा हूँ	४१
१७. पा न सकूँ प्रतिदान तुम्हारा, ऐसा तो विश्वास नहीं है	४३

गीत की प्रथम पंक्ति

पृष्ठ

१८. जीवन भर वियोग में जिसके, लोचन नीर बहाया करते	४४
१९. जीवन का आधार पा गई	४६
२०. जाने क्या-क्या है छुपा हुआ, हे प्राण ? तुम्हारी काया में	४७
२१. पास ही समझो मुझे तुम, प्रिय ! न तुमसे दूर हूँ मैं	४९
२२. ओ सौरभ के सुरभित सुन्दर	५०
२३. याद वह क्षण आ रहे हैं	५२
२४. युग-परिवर्तन के साथ-साथ, निज-जीवन के दिन बीत रहे	५४
२५. लौ मेरी हो, दीप तुम्हारा	५५
२६. भौतिकता के बंधन में बँध साथी, मन के मीत न त्यागो	५७
२७. मैं तुम्हारे ही बताये मार्ग पर अब चल रहा हूँ	५९
२८. यह न सम्भव है कि मैं जपता रहूँ, तुम भूल जाओ	६१
२९. कैसे मुसकाऊँ मैं रानी, जब नयनों में धन धिर आये	६२
३०. मानव वही कि जिसको पाकर, मानवता कुछ शान्ति पा सके	६३
३१. मौन हैं उद्गार मेरे	६५
३२. मैं तुम्हारी याद को अब भूल जाना चाहता हूँ	६७
३३. क्यों न दुख के गीत गाऊँ	६८
३४. यह नहीं सम्भव कि मेरा प्यार रोता ही रहेगा	६९
३५. मेरी निर्ममता ने तुमको, बना दिया है आज भिखारी	७१
३६. मैंने तुमको दुख पहुँचाया क्षण भर को अब रो लेने दो	७२
३७. देख मन्द हँसन किसी की, याद आ जाती तुम्हारी	७४
३८. सजनि ! इस मधु-हास में, यह वेदना का स्वर मिला लो	७६
३९. कवि ! विरह-वेदना के स्वर से तू अपना कर्मित गान न कर	७८
४०. बहुत दिनों के बाद तुम्हारी याद मुझे फिर सता रही है	८०
४१. भर आये रतनारे नयना, जब न मिला सन्देश तुम्हारा	८२
४२. तुम्हारे प्यार का सचमुच, न मैं कुछ भार ले पाया	८४

गीत की प्रथम पंक्ति

पृष्ठ

४३. आज स्वप्न में देख तुम्हें फिर, सोई सुधियाँ जाग उठी हैं	८६
४४. मैं समझ नहीं पाया अब तक, आखिर तुम माँग रहे हो क्या ?	८७
४५. नयनों के कजरारे धन क्यों, बरसाते हैं मोती रानी	८९
४६. याद रखना राग भैरव, पथिक ! पथ मत भूल जाना	९१
४७. पंथी आ रहा, निर्भय साज सजाये	९३
४८. फिर भी दुनियाँ ने लहराते, इस वीर तिरंगे को देखा	९५
४९. प्रति क्षण नूतन प्रति पल मनहर, दीपक युग-युग जले हमारा	९८
५०. लहरता चला आ रहा है सदा से	
लहरता रहेगा तिरंगा हमारा	९९
५१. मुक्ति का सन्देश लेकर आ रही जगमग दिवाली	१००
५२. चमक रहा है पैसे वाला	१०२



गीत में कैसे लिखूँ.....

गीत मैं कैसे लिखूँ, जब प्रीति में मन रँग रहा है ?

उठ रहा तूफ़ान उर में, कल्पना क्या पास आए ?
मच रहा घमसान हो तब, ओंठ कैसे मुस्कुराएँ ?
जग मुझे पागल कहे, हँसता रहे, पर आज तुमसे—
दूर कैसे हो सकेगा, जब कि यह तन सँग रहा है ?

गीत मैं कैसे लिखूँ, जब प्रीति में मन रँग रहा है ?

देखता हूँ, आज नन्दन को सुखा देगी निराशा !
कोसती मुझको रहेगी, युगों तक उसकी पिपासा ॥
चाहता है तृप्ति मुझसे, किन्तु तुमको छोड़कर प्रिय !
नीर कैसे दूँ उसे, जब सीप में घन टँग रहा है ?

गीत मैं कैसे लिखूँ, जब प्रीति में मन रँग रहा है ?

मैं पथिक उस पंथ का हूँ, लौटता है जो न बढ़ कर।
मात्र सरसिज के लिए, जीवित रहा मेरा भ्रमर-वर ॥
है निठुर जग, किसलिए फिर तान उसको भी सुनाऊँ !
जब कि उसका प्राण लेने का प्रिये, बन ढंग रहा है !

गीत मैं कैसे लिखूँ, जब प्रीति में मन रँग रहा है ?

गीत मैं कैसे लिखूँ ?

२

सचमुच जीवन की प्याली में, यौवन का मधु सुधा-बिन्दु है।

नयनों के कजरारे घन में
रूपसि ! अंकित है चपला-सी,
हृदय-कमल में शोभित है वह-
अभिमत-वरदायिनि वरदासी,
भुज-पाशों का कोमल बन्धन
अणु-अणु की कसकन को खोता,

चञ्चल नयनों की सीमा में, प्रिय-दर्शन निस्सीम-सिन्धु है
सचमुच जीवन की प्याली में, यौवन का मधु सुधा-बिन्दु है।

रिमझिम-रिमझिम नेहभरे घन
 सिंचित करते हैं उर-उपवन,
 थिर-थिर उठते हैं आ-आकर-
 अरुणिम अधरों पर मृदु-कम्पन;
 रुनझुन-रुनझुन पायल के स्वर
 नीरवता खोते कण-कण की,

प्यार भरे यौवन-सागर के, प्रेयसि का मुख शरद-इन्दु है ।
 सचमुच जीवन की प्याली में, यौवन का मधु सुधा-बिन्दु है॥

चमक रही है बाल सूर्य-सी
 मस्तक पर इंगुर की बिदिया,
 छाई नींद भगी बदरी-सी
 कजरारे नयनों में निदिया,
 छिटक रही है शुभ्र चाँदनी-सी-
 मुस्कान सजल श्रोठों पर,

पंकज शोभित मानस-उर में, बंकिम-चितवन कुमुद-बन्धु है ।
 सचमुच जीवन की प्याली में, यौवन का मधु सुधा-बिन्दु है॥

कहती है मुस्कान तुम्हारी-‘यौवन का मधुपान किये जा !’

यद्यपि मैं जीवन से पीड़ित, करता हूँ आह्वान प्रलय का;
पीड़ा की अँगड़ाई को तज, ज्ञान नहीं है किसी विषय का;
पर तुम अमृत-कलश हाथ ले, मृत्यु-मार्ग अवरुद्ध कर रही;

कहतीं भवें कमान तुम्हारी-‘पागल ! कुछ दिन और जिये जा !’

कहती है मुस्कान तुम्हारी-‘यौवन का मधुपान किये जा !!’

क्या तुमने पढ़ली है सचमुच, मेरे अन्तर की अभिलाषा ?
क्या सचमुच तुम शान्त कर सकोगी जीवन की अमर पिपासा?
अरमानों के सूखे उपवन में तन्त्री के तार हिलाकर-

कहती है मधु-तान तुम्हारी-‘ले दो प्याली और पिये जा !’

कहती है मुस्कान तुम्हारी-‘यौवन का मधु-पान किये जा !!’

जीवन और जवानी का संघर्ष निरन्तर ही चलता है;
दुख-किरणों से हृदय-हिमालय स्वयं चिरन्तन ही गलता है;
श्रान्त पथिक को नन्दनवन-सी, अक्षय सुपमा लिये संग में;

कहती हैं गुंजान तुम्हारी-‘स्वर पर मधु आलाप दिये जा !’

कहती है मुस्कान तुम्हारी-‘यौवन का मधुपान किये जा !!’

४

प्यार तुम्हारा पाकर मुझको, सचमुच ही अभिमान हो गया ।

अब तक मैं उन्मुक्त विहग था,
जिधर चाहता उड़ जाता था ।
अब तक मैं पथ-भ्रान्त पथिक था,
जिधर चाहता मुड़ जाता था ॥

सार तुम्हारा गा कर मुझको, अपने पन का ज्ञान हो गया ।
प्यार तुम्हारा पाकर मुझको, सचमुच ही अभिमान हो गया ॥

गीत मैं कैसे लिखूँ ?

२१

अब तक मेरे कवि की भाषा,
बिखरे भावों को लाती थी ।
अब तक मेरे गायक की ध्वनि,
सिहरे गीतों को गाती थी ॥

तार तुम्हारा पाकर मुझको, स्वर-लहरी का ध्यान हो गया ।
प्यार तुम्हारा पाकर मुझको, सचमुच ही अभिमान हो गया ॥

अब तक मैंने मधु-स्वप्नों को,
प्रियतम ! रखा सदा छिपाये ।
अब तक मेरा जीवन-सागर,
शान्त पड़ा था आह दबाये ॥

ज्वार तुम्हारा पाकर मुझको, आकर्षक आह्वान हो गया ।
प्यार तुम्हारा पाकर मुझको, सचमुच ही अभिमान हो गया ॥

अब तक मैंने सदा सँजोई—
थी, अपने आँसू की लड़ियाँ ।
अब तक एकाकी ही बीती—
हैं, मेरे जीवन की घड़ियाँ ॥

भार तुम्हारा पाकर मुझको, निज गुस्ता का भान हो गया ।
प्यार तुम्हारा पाकर मुझको, सचमुच ही अभिमान हो गया ॥

आ गई दीपावली सखि, प्यार के दीपक जलालो !

चिर-दिनों से थे प्रतीक्षा में विकल जो नयन-चंचल,
 आज पाने जा रहे हैं, वे किसी का स्नेह-सम्बल;
 यह मिलन की यामिनी, शृङ्गार सखि सोलह सजालो !
 आ गई दीपावली सखि, प्यार के दीपक जलालो !!

दूर कर दो अब निरर्थक शुभ्र-मुख-शशि का मुखाञ्चल,
 सघन-घन-बूँघट हटा, कर दो भलाभल हिम-हिमाञ्चल;
 आवरण से हीन हो तुम, आवरण निष्फल हटालो !
 आ गई दीपावली सखि, प्यार के दीपक जलालो !!

चिर-दिनों की साध का यह आज रूपसि, फल मिला है,
 पिय-मिलन-दिनकर-निकर कर याद, हत-पंकज खिला है;
 आ रहे प्रिय, पंथ में सखि, नलिन-नयनों को बिछालो !
 आ गई दीपावली सखि, प्यार के दीपक जलालो !!

तृषित अभिलाषा न अब, रह पाय कोई एक उर में,
 प्रणय के मधु-गीत को गाना परस्पर एक स्वर में;
 दग्ध-उर शोतल करो, जा हृदय से उनको लगालो !
 आ गई दीपावली सखि, प्यार के दीपक जलालो !!

६

मैं तूफानों से डरा नहीं, पा तेरे नयनों का सम्बल !

आँखों के सम्मुख नाच उठा,
स्वर्णिम भविष्य ले अन्धकार;
जग ने मेरा संग छोड़ दिया,
धिक्कार सुनाकर बार-बार;

पर मैं किंचित भी झुका नहीं, प्रतिकूल हुए मुझसे जल-थल !
मैं तूफानों से डरा नहीं, पा तेरे नयनों का सम्बल !!

है प्रेम महा-दुख का कारण,
औ मिलन-वियोग दिखाता है;
इन मधुर-क्षणों का हँसना ही,
युग-युग पर्यन्त रुलाता है;

सब कुछ सोचा, पर गिरा नहीं, बन गया ध्येय ऐसा अविचल !
मैं तूफानों से डरा नहीं, पा तेरे नयनों का सम्बल !!

माना यह जग क्षण-भंगुर है,
पल-पल पर रंग दिखाता है;
इसके रंग में रंगने वाला,
मिटते-मिटते मिट जाता है;

पर मैं यूँ ठिठका तनिक नहीं-‘मिटना ही है तो क्यों लूँ कल !’
मैं तूफानों से डरा नहीं, पा तेरे नयनों का सम्बल !!

‘यौवन, सौन्दर्य चन्द दिन तक—
ठहरेगा, फिर ढल जायेगा’
मैंने सोचा—फिर त्यागूँ क्यों,
बीते फिर हाथ न आयेगा;

मैं प्यासा हूँ, दो तृप्ति मुझे, प्रिय ! युग-युग से लगते हैं पल !
मैं तूफानों से डरा नहीं, पा तेरे नयनों का सम्बल !!

७

प्यास बुझाने को जीवन की, प्याली बनकर जिऐं भरोखे !
ढुलक रहा यौवन का अमृत, प्रेमी बनकर पिऐं भरोखे !!

इन नन्हे-नन्हे छेदों की—

आड़ किए आँखें कुछ पातीं;

दने को सन्देश उभय दिशि,

वायु चल रही है शरमाती;

दोनों ओर चपल चितवन है, दोनों दिशि अधरों पर कम्पन-
क्षत-विक्षप्त दोनों हृदयों को, सूची बनकर सिऐं भरोखे !
ढुलक रहा यौवन का अमृत, प्रेमी बनकर पिऐं भरोखे !!

हाँ रानी, हम-तुम दोनों ही,
जग से दूर यहाँ मिलते हैं;
वाह्य देश में मुरझाए से,
इस अन्तर-पट में खिलते हैं;

यहाँ नहीं दुख, यहाँ नहीं भय, नहीं प्रकट होने की चिन्ता—
अपनी सुख-सुविधा के समुचित, सब प्रबन्ध हैं किए भरोखे !
दुलक रहा यौवन का अमृत, प्रेमी बनकर पिएँ भरोखे !!

रक्षा किए हुए आँखों की,
जैसे रहती हैं ये पलकें;
ज्यों प्रकाश को छिपा अंक में,
करतीं गुप्त, निशा की अलकें;

थल की और चपल-चपला की, आशाएँ ज्यों निहित जलद में—
त्यों अपनी अभिलाषाओं की, बागडोर हैं लिए भरोखे !
दुलक रहा यौवन का अमृत, प्रेमी बनकर पिएँ भरोखे !!

अश्रु-कण में निहित, उर का प्रिय ! मंदिर-अभिसार मिलता !!

प्रेम की अनुभूति में,
 आभास मिलता वेदना का;
 स्वप्नवत् संसार सारा—
 नष्ट होता, कल्पना का;
 हृदय-तन्त्री भी, निराशा के—
 स्वरों में गूँजती है;
 और वह मधुमास की कोकिल,
 शिशिर में कूँजती है;

प्यार के उपहार में प्रिय ! मौन-चिन्तन-भार मिलता !
 अश्रु-कण में निहित, उर का प्रिय ! मंदिर-अभिसार मिलता !!

जब क्षितिज के वक्ष पर,
 छाती सिमिट पावस घटाएँ;
 जब शिशिर की रात,
 भरती शून्य में दुःख-मय कराहें;
 जब पपीहे के स्वरोँ से,
 व्यथित हो जाता सघन-मन;
 जब भ्रमर के गीत में हो,
 वेदना का मृदुल-क्रन्दन;

भूल यौवन के दिनों की, तब प्रिये-प्रिये ! नव 'सार' मिलता !
 अश्रु-कण में निहित, उर का प्रिये ! मंदिर-अभिसार मिलता !!

सुरभि में ही मुस्कुराती,
 ज्योत्स्ना छिटकी गगन में;
 मधु-मिलन की पूर्णमा में,
 हो चकोरी मुदित मन में;
 प्रणय के माधुर्य को,
 जब अवनि-अम्बर गा रहे हों;
 किन्तु उर के घाव अपने,
 हूक भर-भर ला रहे हों;

तब निहित चिर-वेदना में, 'प्यार का व्यापार' मिलता !
 अश्रु-कण में निहित, उर का प्रिय ! मंदिर-अभिसार मिलता !!

गीत मैं कैसे लिखूँ ?

थो वह मृदु-मुस्कान विजयिनी ! पर मुझको बन गई दुधारी !

अरुण-अधर पर नाच रही थी,
यौवन की अप्सरा नवेली ।

नागिन सी लहराती कटि तक,
सुमन-अथित वेणी अलबेली ॥

क्या मैं भूल सकूँगा रूपसि !
मादक अ-भंगिमा तुम्हारी ?

थो वह मृदु-मुस्कान विजयिनी ! पर मुझको बन गई दुधारी !!

पी कर आरमानों की हाला,
जब मैं आया द्वार तुम्हारे ।

बरबस एक साथ ही क्यों तब,
मिले परस्पर नयन हमारे ?

कैसे आज भुला दूँ सजनी !
वह मादक रजनी अँधियारी ?

थो वह मृदु-मुस्कान विजयिनी ! पर मुझको बन गई दुधारी !!

धड़क रहे दो हृदय परस्पर,
 मिलने की बेला आई थी ।
 आलिंगन को बढ़ीं भुजाएँ,
 आशा ने ली अँगड़ाई थी ॥
 रानी ! उसी समय क्यों आई,
 वह वियोग की भंभा भारी ?

थो वह मृदु-मुस्कान विजयिनी ! पर मुझको बन गई दुधारी !!

जिसे स्वप्न मैं समझ रहा था,
 क्या वह थी काल्पनिक कहानी ?
 प्यास बुझानी चाही जिससे,
 क्या था, ओस विन्दु का पानी ?
 सघन विपिन जिसको समझा था,
 क्या वह थी उजड़ी फुलवारी ?

थो वह मृदु-मुस्कान विजयिनी ! पर मुझको बन गई दुधारी !!

१०

मैं तुम्हारी प्रीति को पहिचानता हूँ, पर कहुँ क्या ?

काश, यदि मेरी विवशता को—

कभी तुम जान पातीं ।

काश, यदि मेरे दृगों की—

धार, तुम तक पहुँच पाती ॥

हार मेरी का, तुम्हें तब—

ज्ञान हो जाता सलोनी !

मैं तुम्हारी जोत को पहिचानता हूँ, पर कहुँ क्या ?

मैं तुम्हारी प्रीति को पहिचानता हूँ, पर कहुँ क्या ?

सत्य है 'युग के सद्दश जब-
 बीततीं घड़ियाँ तुम्हारी ।'
 सत्य है 'बिखरी हुई हैं-
 प्यार की लड़ियाँ तुम्हारी ॥'
 तुम सुकोमल हो,। तुम्हें-
 झुलसा रही विरहाग्नि होगी ।

मैं तुम्हारी रीति को पहिचानता हूँ, पर कलूँ क्या ?
 मैं तुम्हारी प्रीति को पहिचानता हूँ, पर कलूँ क्या ?

मैं यहाँ हूँ बन्धनों में,
 देखती तुम राह होगी ।
 'शोघ्र हो हो मद्दु-मिलन अब,'
 यह तुम्हारी चाह होगी ॥
 पर मुझे कारा - जगत की,
 एक पग बढ़ने न देगी-

मैं तुम्हारी नीति को पहिचानता हूँ, पर कलूँ क्या ?
 मैं तुम्हारी प्रीति को पहिचानता हूँ, पर कलूँ क्या ?

तुम मुझको अपना ही जानो !

एक बार जब हाथ मिल गये, तो फिर छूट नहीं पायेंगे;
 एक बार जब हृदय मिल गये, तो फिर टूट नहीं पायेंगे;
 मेरे इन गीतों की लय में, स्वर तुम अपना ही पहिचानो !
 तुम मुझको अपना ही जानो !!

तन से दूर रहें जितने भी, मन से दूर कभी ना होंगे;
 युग-युग से जो गये सँजोये, सपने चूर कभी ना होंगे;
 मेरे अलसाये नयनों में, छवि तुम अपनी ही अनुमानो !
 तुम मुझको अपना ही जानो !!

साथ रहे युग-युग तक साथी ! सम्बोधन की समझ महत्ता;
 विचलित हमें न कर पायेगी, अपने पथ से कोई सत्ता;
 मेरी इस जर्जर काया में, प्राण तुम्हारे ही हैं मानो !
 तुम मुझको अपना ही जानो !!

मैं वह दीप नहीं हूँ, जिसमें 'बलि' की प्यास जला करती है;
 मैं वह मीत नहीं हूँ, जिसकी वाणी सदा छला करती है;
 मेरे भावों के मयङ्क को, स्वार्थ पङ्क में व्यर्थ न सानो !
 तुम मुझको अपना ही जानो !!

बड़ी देर का प्यासा,

प्रियतम !

बड़ी देर का प्यासा ॥

जर्जर तन है,

जर्जर मन है, बड़ी देर का प्यासा ॥

बहुत दिनों तक हुई प्रतीक्षा,

कब तक लगी प्रेम-परीक्षा;

जीवन का श्रब श्रन्त निकट है,

देखो नहीं तमाशा । बड़ी देर का प्यासा ॥

आँखें वरसाती हैं पानी

तड़प रही बेहोश जवानी

आस लगाकर मैं आया हूँ,

देना नहीं निराशा । बड़ी देर का प्यासा ॥

मैं चल दूँ तुम दोन सहारा,

तो यह करना कहा हमारा;

शव पर ही दो अश्रु गिराना,

होगी तृप्त पिपासा । बड़ी देर का प्यासा ॥

दूर मत समझो मुझे प्रिय ! मैं तुम्हारे पास ही हूँ ॥

सत्य है यह, जाग उठती हैं कभी सोई व्यथाएँ ।
नीर बरसाते नयन हैं, याद कर पिछली कथाएँ ॥
हूक उठती है हृदय में, तिलमिला जाती जवानी ।
भास होती उस समय है, भूठ दुनियाँ की कहानी ॥
जानकर इन व्यर्थ बातों को, तुम्हें क्या लाभ होगा ।
मैं कहूँगा तो हृदय में, और गहरा घाव होगा ॥

भूलकर जग को, तुम्हारे हेतु अब मृदु हास ही हूँ ।
दूर मत समझो मुझे प्रिय ! मैं तुम्हारे पास ही हूँ ।

चाहता हूँ अब सदा को, हृदय से तुमको लगा लूँ ।
पा तुम्हारा स्नेह-सम्बल, दुख सभी पिछला भुला लूँ ॥
तुम बड़ा निज हाथ, इसको कर रहीं स्वीकार रानी ।
मुझ तृषित को और इससे क्या अधिक होगा सयानी ॥
कौन से शुभ कृत्य का, यह फल न जाने मिल रहा है ।
एक युगका शुष्क-उपवन, पा सुरभि को खिल रहा है ॥

अब तुम्हारे उर-भवन का देवि ! मंजु प्रकाश ही हूँ ।
दूर मत समझो मुझे प्रिय ! मैं तुम्हारे पास ही हूँ ॥

१४

है प्रबल आशीष कवि की, साधमय साधन रहेगा !

शान्त-जीवन सिन्धु में जब,

दो लहरियाँ आ मिलेंगी

कामनाओं के विजन में,

तब प्रणय-कलियाँ खिलेंगी;

माँग के सिन्दूर में—

अपने हृदय का नेह भर कर,

वन्दना में सुप्त आँखों से,

सजल आखें कहेंगी—

ओ थके-हारे पथिक ! तब मार्ग में यौवन रहेगा !

है प्रबल आशीष कवि की, साधमय साधन रहेगा !!

गीत में कैसे लिखूँ ?

यह नियम का क्रम प्रबल है
 चाह पूरी सब न होती,
 मुस्कुराते जब अधर—
 तब आँख से आँसू पिरोती;
 किन्तु मानव-शक्ति उससे—
 भी प्रबल हम मानते हैं,
 जो कि है मरु-भूमि में भी,
 उर्वरा के बीज बोती;

यह अमर विश्वास कहता, प्राणमय जीवन रहेगा !
 है प्रबल आशीष कवि की, साधमय साधन रहेगा !!

विश्व परिवर्तन भरा हो,
 क्यों न परिवर्तन कभी हो ?
 मानसूनी वायु में भी,
 क्यों न घन-गर्जन कभी हो ?
 सान्त्वना को प्राप्त कर,
 जब मुस्कुरायेगी मयूरी;
 तो सदैव मयूर का भी,
 क्यों न मधु-नर्तन कभी हो ?

चरण में होगी प्रगति, औ प्रकृति में स्यन्दन रहेगा !
 हैं प्रबल आशीष कवि की, साधमय साधन रहेगा !!

१५

क्यों मुझसे नेह बढ़ाती हो ?

तुम श्याम घटा बन कर नभ में ।
मेरे इस सूखे उपवन में ॥

क्यों रह-रह जल बरसाती हो ?

क्यों मुझसे नेह बढ़ाती हो ?

गीत में कैसे लिखूँ ?

३६

तुम शशि की भीनी पूनों में ।
मुरभाए प्रणय - प्रसूनों में ॥

क्यों ज्योति बनी लहराती हो ?

क्यों मुझसे नेह बढ़ाती हो ?

हो जिसकी गुजर लकुटिया में ।

उस विरह-दुखी की कुटिया में ॥

क्यों सुधि के दीप जलाती हो ?

क्यों मुझसे नेह बढ़ाती हो ?

तुम बिना विचारे ही रानी !

करती हो अपनी मनमानी ॥

क्यों साथ - निभाती जाती हो ?

क्यों सुधि के दीप जलाती हो ?

१६

आसव की दो लघु बूँदों पर, मैं प्यार सजाये बैठा हूँ ।
कोई आ-जाये इस पथ पर, मैं दीप जलाये बैठा हूँ ॥

सौन्दर्य - भवन में ही मेरे,
यौवन का दीप जला करता;
नयनों की मृदु - मादकता में,
भावों का प्यार पला करता;
सागर की शीतल छाती में,
दिन - रात दहकते अँगारे;

नयनों के तम में तारों का, संसार सजाये बैठा हूँ ।
कोई आ जाये इस पथ पर, मैं दीप जलाये बैठा हूँ ॥

गीत मैं कैसे लिखूँ ?

तुम नहीं मिले, युग बीत गया,
पर याद तुम्हारी बाकी है;
दुनियाँ के सूने मरघट पर,
जल रहा मौन एकाकी है;
श्वासों के भोंके से जीवन-
दोपक की लौ टिमटिमा रही;

तुम आकर ज्योति बुझा जाओ, मैं आस लगाये बैठा हूँ ।
कोई आ जाये इस पथ पर, मैं दीप जलाये बैठा हूँ ॥

यों तो आते हैं लाख-लाख,
यह ज्योति बुझाने परवाने;
जलता हूँ किसकी याद लिये,
यह जान न पाते दीवाने;
घोखा खाया, जल गये स्वयं,
वे रूप सुधा के मदमाते;

मैं कोटि-कोटि बलिदानों का, गुरु-भार उठाये बैठा हूँ ।
कोई आ जाये इस पथ पर, मैं दीप जलाये बैठा हूँ ॥

पा न सकूँ प्रतिदान तुम्हारा, ऐसा तो विश्वास नहीं है ।
 कौन क्षितिज के वातायन से झाँक रहा मेरे जीवन में,
 धूमिल स्मृतियों की रेखा से आँसू उलभे युगल नयन में ।
 मेरे सपनों में सूनापन, उनके नयनों में खारा जल,
 जीवन की किस परिभाषा में, अभिशापों का शुष्क महस्थल ।

करुणा का सागर आँखों में, अंचल में सोता सूनापन ।
 नीरव नयनों की भाषा में, जीवन का अविकल पागलपन ।
 पा न सकूँ प्रतिदान तुम्हारा, ऐसा तो विश्वास नहीं है ।
 होःन सके मनुहार किसी की, इतना तो आभास नहीं है ।
 कौन अभोप्सित सागर छूकर धुल जाएँगे शाप किसी के,
 विश्वासों के उच्छ्वासों में जल जाएँगे पाप किसी के !
 यौवन के सुन्दरतम सपने सबके सब अव्यक्त तुम्हीं से,
 कितनी अन्तर की सार्धे प्रतिपल रहती हैं सिक्त तुम्हीं से ।

काले रेशम की बदली में स्वर्गिक सुषमा से अवगुण्ठित,
 सुरभित प्रेम प्रसून तुम्हारे, चरणों में श्रद्धामय अर्पित ।
 मेरे मन्दिर में तुम पूजन-साधन भी आराध्य तुम्हीं हो,
 नयनों का नीरव आराधन, आँसू का सुविकास नहीं है !

१८

जीवन भर वियोग में जिसके, लोचन नीर बहाया करते !
हाय, उसी परदेशी को सब, हृदय-हीन बतलाया करते !!

है यह नियम प्रकृति का सबने रहकर पास भुलाया प्रियतम,
नित्य प्राप्य को नहीं आज तक, सचमुच माना गया मधुरतम,
अमर - प्रेम का लघु-अंकुर भी, नहीं पड़ोसी में दीखा है,
युग-युग तक सम्बन्ध निभाना परदेशी ने ही सीखा है;
उन प्रत्येक क्षणों में, जिनमें कार्य-व्यस्त हो गया पड़ोसी—
गीत विरह के परदेशी के अधरों पर मुस्काया करते !

जीवन भर वियोग में जिसके, लोचन नीर बहाया करते !
हाय, उसी परदेशी को सब हृदय-हीन बतलाया करते !!

आकर्षण की केन्द्र सदा से बनी चली आई है नारी,
 प्रायः पुरुष स्वयं बनता है, जिसके सम्मुख दीन-भिखारी;
 पर मैं कटु-अनुभव के बल पर, यही जान पाया हूँ अब तक,
 हृदयहीन वह शान्ति न पाती, हँसता रहता प्रेमी जब तक;
 उसको प्रेमी की आँखों में आँसू देख महासुख मिलता—
 तब बेचारे परदेशी की स्मृति के हीर सताया करते !

जीवन भर वियोग में जिसके, लोचन नीर बहाया करते ।
 हाय, उसी परदेशी को सब हृदय-हीन बतलाया करते !!

सचमुच वस्तु अलभ्य बड़ी है और बड़ा है उसका साधक,
 वह छोटा है—जिसे प्राप्त करने में कोई हुआ न बाधक;
 सागर की महानता ही क्या, जिसने भरी अंक में सरिता,
 उच्च मानती है हिमगिरि को, उससे बढ़कर मेरी कविता;
 रूठी हुई प्रेयसी को भी, जिसके लोचन नीर बहाकर,
 यौवन उन्मादित करने को, है जलपूर्ण बनाया करते !

जीवन भर वियोग में जिसके लोचन नीर बहाया करते !
 हाय, उसी परदेशी को सब हृदय-हीन बतलाया करते !!

जीवन का आधार पा गई !

याद तुम्हारी मेरे उर में रहने का अधिकार पा गई !!

सचमुच थी प्राणों में सिहरन;

अधरों पर मृदु - मादक कम्पन;

पाकर जीवन-धन की चितवन;

दूर हुआ युग-युग का क्रन्दन;

नयनों के कजरारे घन से, उर-उरवी रसधार पा गई !

जीवन का आधार पा गई !!

युग-युग से व्याकुल था जिससे,

नहीं रही वह तनिक पिपासा;

आशा में परिणित है मेरी,

सदियों की अतृप्त निराशा;

आज हृदय-तन्त्री तव दर्शन की मादग भंकार पा गई !

जीवन का आधार पा गई !!

जाने क्या-क्या है छुपा हुआ, हे प्राण ! तुम्हारी काया में ?

क्षण भर को मुख-शशि का वियोग,
करता है आकुल प्राणों को;
भरते हैं दृग मृग सी छलाँग,
तव देख - देख भ्रू - बाणों को;

भ्रर रहा कपोलों पर निर्भर, लेकिन बुझती है प्यास नहीं,
विश्राम ले रहा पथिक हृदय, शीतल नयनों की छाया में !
जाने क्या-क्या है छुपा हुआ.....

हो गये ग्रीष्म के स्वप्न लीन,
मधुमास निरखता आता है;
मानस-सरोज का मधु-पराग,
चहुँ ओर बिखरता जाता है;

छा रहीं लताएँ वृक्षों पर, कोकिल पंचम में कूक उठी,
जल, थल, नभ बँधे हुए-से हैं, मुस्कान छली की माया में!
जाने क्या-क्या है छुपा हुआ.....

जीवन-सरिता में एक साथ,
अब तो प्रिय ! क्षण भर को बहलो;
कुछ तुम्हें सुनाऊँगा अपनी,
कुछ तुम अपनी मुझसे कह लो;

सँयोग-वियोग लगा रहता, परिणाम विधाता के वश है,
जब तक हैं साथ मुझे रानी ! पलने दो अपनी छाया में !
जाने क्या-क्या है छुपा हुआ.....

पास ही समझो मुझे तुम, प्रिय ! न तुमसे दूर हूँ मैं ॥

कुछ समस्याएँ जगत की;
जो मुझे बढ़ने न देतीं;
पर न यह समझो कि—
मनकी डोर पग को थाम लेती;

सत्य तो यह है कि तुममें ही हमेशा चूर हूँ मैं ।
पास ही समझो मुझे तुम, प्रिय ! न तुमसे दूर हूँ मैं ॥

मैं नहीं वह, जो कि—
देकर के वचन है भूल जाता;
वह भ्रमर भी मैं न जो,
रस पी, कली से दूर जाता;

मन तुम्हें देकर प्रिये ! अब तो, स्वयं मजबूर हूँ मैं ।
पास ही समझो मुझे तुम, प्रिय ! न तुमसे दूर हूँ मैं ॥

गीत मैं कैसे लिखूँ ?

२२

ओ सौरभ के सुरभित सुन्दर,
सुषमा - रञ्जित फूल !
अलि सा हृदय तुम्हें अर्पित है,
जाना इसे न भूल !!

शुभ्र ज्योत्स्ना से पूरित जब,
हो रजनी छविमान !
जब अल्पप्रता हो शशि नभ में,
प्रणय - गीत की तान् !!

तब उस निशि की मादकता में,
लेकर प्रेम - हिलोर !
हिलमिल कर बढ़ना पाने को,
तुम अनन्त का छोर !!

निहित हो रहा हो असीम में,
जब अन्तर का प्यार !
तब समीम तुम रखना अपने,
जीवन का अधिकार !!

मानव का कर्तव्य न कोई,
रहने पाये मौन !
जग विस्मित सा स्वयं कह उठे,
'यह महान है कौन ?'

याद वह क्षण आ रहे हैं !

जब तुम्हारी याद में, मैं—

श्वेत मोती से पिरोता,

कर प्रतीक्षा, फिर स्वयं के—

बीच ही चुपचाप खोता;

व्यथित होता, राह तकता,

दर्द-सा होता हृदय में,

हाय, फिर भी तुम न आतीं,

और मैं उद्विग्न होता;

याद वह क्षण आ रहे हैं !

पुण्य की जब थपकियाँ,

रंगीनियाँ साकार होतीं;

जब हमारी लालसाएँ,

एक नव जीवन सँजोतीं;

प्यार होता, मान होता,

रूठता, तुमको मनाता;

तुम थिरक कर पास आतीं—

और मैं मदहोश होता;

याद वह क्षण आ रहे हैं !

प्यार की अनुभूतियाँ—

आगोश में आ गुदगुदार्त,

प्यार की ही रात आकर,

चिर-मिलन के गीत गाती;

स्वप्न बन-बन कर खिगड़ते,

आस की अरथी निकलती;

एक मीठी वेदना आ,

प्राण मेरे तड़फड़ाती;

याद वह क्षण आ रहे हैं ।

व्योम में आ तारिकाएँ,

भूमती-सी झिलमिलातीं;

चन्द्रमा की शीत किरणें,

अवनि आ कर चूम लेतीं;

हाय, उन मादक क्षणों में,

हृदय में उल्लास भर कर;

प्यार के उद्गार कहता,

और तुम मुख मोड़ लेतीं;

याद वह क्षण आ रहे हैं !

युग-परिवर्तन के साथ-साथ,
निज-जीवन के दिन बीत रहे !!

सो कर अतीत के पलने में,
मैं भूल गया दुःख की घड़ियाँ;
अपने में खोया, किंतु मिलाता—
रहा विचारों की घड़ियाँ;
उनको भी भूला जो मेरे,
अन्तर में गहरे मीत रहे !

युग-परिवर्तन के साथ-साथ,
निज-जीवन के दिन बीत रहे !!

युग में उफान आया सहसा,
मेरे जीवन में ज्वार उठा;
अरुणाई आँखें लाल हुईं,
अन्तर में हाहाकार उठा;
फिर से ले आओ अधरों पर,
अब तक जो मधुमय गीत रहे !

युग-परिवर्तन के साथ-साथ,
निज-जीवन के दिन बीत रहे !!

लौ मेरी हो, दीप तुम्हारा,
जलने का सुन्दर उपक्रम है !

अथक भरा हम-तुम में श्रम है;
जग का हर पथ सूना है;
आओ, हम-तुम ज्योतित कर दें;

लौ मेरी हो, दीप तुम्हारा,
जलने का सुन्दर उपक्रम है !

चेतनता में जड़ता कैसी ?
प्राणों में विह्वलता कैसी ?
स्वर मेरा, संगीत तुम्हारा;

लौ मेरी हो, दीप तुम्हारा,
जलने का सुन्दर उपक्रम है !

प्रिय, जग का कण-कण निःस्वन है;
आओ, हम-तुम मुखरित कर दें;
स्वर मेरा, संगीत तुम्हारा;

लौ मेरी हो, दीप तुम्हारा,
जलने का सुन्दर उपक्रम है !

शुष्क हो गया मधु का निर्भर;
शेष रहा जीवन में पतभर;
घन मेरा हो, नीर तुम्हारा;

लौ मेरी हो, दीप तुम्हारा,
जलने का सुन्दर उपक्रम है !

प्रिय, जग का कण-कण प्यासा है;
अणु-अणु की यह अभिलाषा है;
आओ हम-तुम सिंचित कर दें;

लौ मेरी हो, दीप तुम्हारा,
जलने का सुन्दर उपक्रम है !

भौतिकता के बन्धन में बँध साथी ! मन के मीत न त्यागो !

रसमय बन जाती हों जिससे, यौवन की मदमाती घड़ियाँ,
जिस सनेह को पा जुड़ जाती हों, अमोल जीवन की कड़ियाँ;

निष्ठुर जग की इच्छाओं पर, तुम वह भाव पुनीत न त्यागो !
भौतिकता के बन्धन में बँध साथी ! मन के मीत न त्यागो !!

गीत मैं कैसे लिखूँ ?

यही विश्व-क्रम आशा-सुमनों को है कभी न खिलने देता,
दोनों छोर प्रणय-सागर के, नहीं परस्पर मिलने देता;

पर तुम अमर-क्रान्ति के वाहक ! परिवर्तन की नीति न त्यागो !
भौतिकता के बन्धन में बँध साथी ! मन के मीत न त्यागो !!

विहँसेगा उर-कमल तनिक यदि, सावधान हो जाओगे तुम,
उठती शंकाओं का यदि कुछ समाधान कर पाओगे तुम;

ओ भावुक ! आवरणों में ढँक, भावुकता की नीति न त्यागो !
भौतिकता के बन्धन में बँध साथी ! मन के मीत न त्यागो !!

आग लगा दो इस लज्जा में, जोकि जलाती रहती क्षण-क्षण,
जिसमें बँधकर गला जा रहा, सत्य और सुन्दर का कण-कण;

शिवं स्वरूप भ्रांति में फँसकर, चरम-शांति की रीति न त्यागो !
भौतिकता के बन्धन में बँध साथी ! मन के मीत न त्यागो !!

२७

मैं तुम्हारे ही बताये मार्ग पर-अब चल रहा हूँ !!

भूल अपनी ही प्रिये !
मैंने स्वयं स्वीकार कर ली;
जिन्दगी अपने करों से,
आप ही है भार कर ली;

मैं तुम्हारे ही विरह की आग में अब जल रहा हूँ !
मैं तुम्हारे ही बताये मार्ग पर अब चल रहा हूँ !!

गीत में कैसे लिखूँ ?

५६

तप्त हैं चारों - दिशायेँ
बढ़ रही रवि की प्रखरता;
आ सकोगी तुम न मुझ तक,
चरण में भरकर मृदुलता;

मैं तुम्हारे ही लिए, हिम-खण्ड सा अब गल रहा हूँ !
मैं तुम्हारे ही बताये मार्ग पर अब चल रहा हूँ !!

यह कभी सम्भव नहीं,
क्षण के लिए तुमको भुला दूँ;
आग अपने ही करों से,
प्राण ! जीवन में लगा दूँ;

मैं तुम्हारे ही मिलन की आसा में, अब पल रहा हूँ ।
मैं तुम्हारे ही बताये मार्ग पर अब चल रहा हूँ ॥

यह न सम्भव है कि मैं जपता रहूँ, तुम भूल जाओ !
 क्योंकि यदि मुस्कान मंजुल मैं तुम्हारी ले चुका हूँ,
 तो हृदय का प्यार भी तुमको सुमयने ! दे चुका हूँ,
 एक क्षण का वह मिलन केवल न मुझको ज्वाल होगा,
 यह न सम्भव है कि मैं रोता रहूँ तुम मुस्कुराओ !

यह न सम्भव है कि मैं जपता रहूँ, तुम भूल जाओ !!
 स्वप्न के जग का सृजन होता सदा है दो करों से,
 स्नेह का सम्बन्ध बुँधता ही सदा है दो घरों से;
 आज यह निर्माण यदि विध्वंश होकर गिर पड़ा है—
 तो न यह सम्भव कि मैं आहें भूँ तुम गीत गाओ !

यह न सम्भव है कि मैं जपता रहूँ, तुम भूल जाओ !!
 इस जगत से दूर वह अपना बसा है विश्व सुन्दर,
 खिल रहे हैं कामनाओं के जहाँ पर पुष्प सुन्दर,
 साथ रहने की प्रतिज्ञा जब कि हम कर चुके हैं;
 तो न यह सम्भव कि मैं आगे बढ़ूँ तुम लौट जाओ !
 यह न सम्भव है कि मैं जपता रहूँ, तुम भूल जाओ !!

कैसे मुसकाऊँ मैं रानी ! जब नयनों में घन धिर आये ?

कोकिल कहाँ करे अभिनन्दन ?

जब पतझरमय है नन्दन वन ॥

हो कैसे निर्माण सलोनी ? जबकि प्रलय के क्षण फिर आये ?

कैसे मुसकाऊँ मैं रानी ! जब नयनों में घन धिर आवे ?

बन्द हुई पायल की रुन सुन ।

शेष नहीं अन्तर में सिहरन ॥

कैसे होगा मिलन प्रियतमे ! जब कि विरह के दिन फिर आये ?

लेकर स्मृति का हो अवलम्बन ।

मैं काटूँगा पीड़ा के क्षण ॥

खेद न करना किन्तु सुनयने ! यद्यपि साथ नहीं तिर पाये ।

कैसे मुसकाऊँ मैं रानी ! जब नयनों में घन धिर आये ॥

३०

मानव वही कि जिसको पाकर, मानवता कुछ शान्ति पा सके ।

विश्व भूमने लगे ताल पर,
ऐसा आकर्षण हो गति में ।
उदधि उमड़ता चले प्रेम का,
वह अमृत-वर्षण हो गति में ॥
पद-पद में कर्तव्य प्रेरणा,
भलके तो हम यही कहेंगे—

‘गायक वही कि जिसको पाकर, स्वर लहरी कुछ कांति पा सके ।’
मानव वही कि जिसको पाकर, मानवता कुछ शान्ति पा सके ॥

गीत मैं कैसे लिखूँ ?

६३

बैठ रूपसी के मन्दिर में,

प्रेम पुष्प जो रहा चढ़ाता ।

किन्तु देश-हित विरह-गीत भी,

जिसका भैरव-स्वर बन जाता ।

उस निर्भीक कला-पूजक को,—

हम क्या; दुनियाँ यही कहेगी—

‘कवि है वही कि जिसको पाकर, कविता कुछ विश्रान्ति पा सके ।’

मानव वही कि जिसको पाकर, मानवता कुछ शांति पा सके ॥

जहाँ नहीं कोई भी करता,

कभी किसी से द्वेष कहीं है ।

सब स्वतन्त्र हैं, जहाँ पाप का,

लेष मात्र भी शेष नहीं है ॥

जहाँ शान्ति है उसे देख कर,

हृदय यही कहता है सचमुच—

‘पथ है वही कि जिस पर चलकर, कोई कभी न भ्रान्ति पा सके ।’

मानव वही कि जिसको पाकर, मानवता कुछ शान्ति पा सके ॥

३१

मौन है उद्गार मेरे !!

उस प्रथम दिन की मधुर-मुस्कान, जब जब याद आती !
घन-घटायें घिर हृदय में, वेदना जब छोड़ जाती !!
अश्रु बरसा नयन करते स्पष्ट हाहाकार मेरे !
मौन हैं उद्गार मेरे !!

गीत मैं कैसे लिखूँ ?

६५

प्रिय ! तुम्हें हो याद शायद; जब कहा मैंने—‘कहो तो ?’
और तब तुम खीझ बोली प्यार से—‘चुप भी रहो तो ॥’
आह, तब क्या जान पाया, हैं यही अभिसार मेरे !
मौन हैं उदगार मेरे !!

था न इसका ज्ञान प्रिय ! तब, इस तरह हम छूट जायें ।
कल्पना की मंजु - लड़ियाँ, इस तरह से टूट जायें ॥
हृदय - तन्त्री के निराशा से भरे हैं तार मेरे !
मौन हैं उदगार मेरे !!

दूर जाकर तुम बसी हो, क्या कभी है याद आती ?
सच बताना प्रिय ! तुम्हारी हूक भर लाती न छाती ?
भूल जाओ तुम भले ही, पर न मिथ्या प्यार मेरे !
मौन हैं उदगार मेरे !!

जा रहीं तुम तो चली जाओ, न देखो भूल जाना !
हृदय - सागर ले हिलोरें, तब घटा बन पास आना !!
यदि नहीं तो जग कहेगा—भूठ थे अधिकार मेरे !
मौन हैं उदगार मेरे !!

मैं तुम्हारी याद को अब भूल जाना चाहता हूँ !
 जिन्दगी जिसने बना रक्खी, अरे उपहास अब तक,
 उस असम्भव मधु-मिलन का प्रिय ! कहीं विश्वास कब तक ?

इस व्यथा को छोड़कर अब मुस्कुराना चाहता हूँ !
 मैं तुम्हारी याद को अब भूल जाना चाहता हूँ ॥
 नाव जीवन की रुकी, अब तक जवानी के किनारे,
 एक माँझी के लिए, पर आज उसके चरण हारे,

अब स्वयं पतवार बन कर पार जाना चाहता हूँ !
 मैं तुम्हारी याद को अब भूल जाना चाहता हूँ !!
 तुम न आओगे कभी, मैं भी न आगे को बढ़ूँगा;
 तुम हुए निश्चेष्ट मैं इस विश्व से कब तक लड़ूँगा;
 इसलिए मैं जीत को तज, हार जाना चाहता हूँ ।
 मैं तुम्हारी याद को अब भूल जाना चाहता हूँ ॥

क्यों न दुख के गीत गाऊँ ?

प्रिय ! नियति ने, निष्ठुरा ने, जब मुझे ठुकरा दिया है ।
 प्रणय का मधु - स्वप्न, बरबस शोक नद में ढा दिया है ॥
 इस दशा दमनीय पर मैं, क्यों न दो आँसू बहाऊँ ?
 क्यों न दुख के गीत गाऊँ ?

उस प्रथम दिन के मिलन की याद में उर रो रहा है ।
 कल्पना की मंजु-घड़ियों के विरह में खो रहा है ॥
 इस व्यथित की, मैं उमड़तो आह को क्योंकर दबाऊँ ?
 क्यों न दुख के गीत गाऊँ ?

वायु के भोके अनेकों, क्षणिक जोवन तरि - हिलाते !
 वज्र गिर - गिर कष्ट के, मधु स्वप्न मिट्टी में मिलाते !!
 विकल प्राणों की दशा क्योंकर कहूँ, किसको सुनाऊँ ?
 क्यों न दुख के गीत गाऊँ ?

३४

यह नहीं सम्भव कि मेरा प्यार रोता ही रहेगा !

जिन्दगी की नाव डगमग हो रही यद्यपि भँवर में,
यह प्रलय सी उर्मियाँ उठ, बन गईं बाधा डगर में;
पर न समझो प्रीति का पतवार सोता ही रहेगा !
यह नहीं सम्भव कि मेरा प्यार रोता ही रहेगा !!

गीत मैं कैसे लिखूँ ?

६६

थी सुधा जिन प्यालियों में, अब गरल उनमें भरा है,
स्नेह-सिंचित थी कभी, पर अब विरह-पीड़ित घरा है;
पर न यह निष्ठुर-नियति-व्यापार होता ही रहेगा !
यह नहीं सम्भव कि मेरा प्यार रोता ही रहेगा !!

तिलमिलाई हो न जो, अनुभव-रहित वह है जवानी
पर न यह समझो कि इति होती यहीं मेरी कहानी;
यह न सच, उर अश्रुमाला को पिरोता ही रहेगा !
यह नहीं सम्भव कि मेरा प्यार रोता ही रहेगा !!

एक दिन होगा कि जब फिर से गगन-भू हल उठेंगे,
दूर होगी निशि विरह की, मिलन-सरसिज खिल उठेंगे;
देखना है हास कब तक, प्यास ढोता ही रहेगा ?
यह नहीं सम्भव कि मेरा प्यार रोता ही रहेगा !!

मेरी निर्ममता ने तुमको, बना दिया है आज भिखारी !

वे भूटे हैं और प्रपंची,
जो मुझको कहते हैं दानी;
मैं ईश्वर कब रहा ? अभी तक
बना हुआ प्रतिमा पाषाणी;

पूजन-अर्चन आज तुम्हारा, कैसे में स्वीकार करूँ प्रिय ?
बना देवता सचमुच भूठा, सच्चे तुम ही रहे पुजारी !

तुम प्यासे अरमानों को ले,
हृदय खोल मेरे ढिग आये;
प्राणों में मधुमय कम्पन था,
नयनों में सपने भरमाये;

मैंने तुम्हें शान्त करने, भावुक बन, आश्वासन दे डाला !
पर वह रही प्रतिज्ञा भूठी, सच्चे तुम्हीं रहे अविकारी !!

गीत मैं कैसे लिखूँ ?

३६

मैंने तुमको दुख पहुँचाया, क्षण भर को अब रो लेने दो ॥

उस क्षण सचमुच ही यौवन में,

अंधा सा चलता था रानी !

उस क्षण सचमुच ही नयनों में,

मेरे सूख गया था मेरे पानी ॥

अपनी निर्ममता दृग - जल से,

क्षण भर को अब धो लेने दो ।

मैंने तुमको दुख पहुँचाया, क्षण भर को अब रो लेने दो ॥

उस क्षण की पहिचान अचानक,
सचमुच ही तो बात बन गई ।

उस क्षण की मुस्कान अचानक,
सचमुच ही आघात बन गई ॥

फूल स्वयं मैंने ठुकराये,
काँटों पर अब सो लेने दो ।

मैंने तुमको दुख पहुँचाया, क्षण भर को अब रो लेने दो ॥

उस क्षण तुम वरदान बनीं थीं,
पर मैं तो अभिशाप लिए था ।

उस क्षण तुम मुस्कान लिए थीं,
मैं सचमुच ही पाप लिए था ॥

अपनी भूल स्वयं मैं समझूँ,
भार व्यथा का ढो लेने दो ।

मैंने तुमको दुख पहुँचाया, क्षण भर को अब रो लेने दो ॥

३७

देख मन्द हँसन किसी की, याद आ जाती तुम्हारी ॥

इस निशा में प्राण ! तुमको,
चाहता हूँ—भूल जाऊँ ।
इस व्यथा से अब न उर को,
चाहता हूँ—मैं दुखाऊँ ॥

देखकर चितवन किसी की, याद आ जाती तुम्हारी ।
देख मन्द-हँसन किसी की, याद आ जाती तुम्हारी ॥

हम चले जिस पर कभी थे ।
है पड़ा वह बाग सूना,
हम खिले जिसमें कभी थे ॥

देखकर थिरकन किसी की, याद आ जाती तुम्हारी ।
देख मन्द हँसन किसी की, याद आ जाती तुम्हारी ॥

था भरा घट जो कि कल तक,
आज वह फूटा पड़ा है ।
जो रहा आधार कल तक,
आज वह टूटा पड़ा है ॥

कर श्रवण रुनभुन किसी की, याद आ जाती तुम्हारी ।
देखकर चितवन किसी की याद आ जाती तुम्हारी ॥

आज वीणा - तार टूटे,
प्रिय बचा ना शेष कोई ।
जागरित थी युग-युगों से,
स्वर लहर वह आज सोई ॥

कर श्रवण गुनगुन किसी की, याद आ जाती तुम्हारी ।
देखकर चितवन किसी की, याद आ जाती तुम्हारी ॥

३८

सजनि ! इस मधु-हास में, यह वेदना का स्वर मिलालो ॥

उस हमारे मधु-मिलन के, वे तुम्हारे दृग-अचंचल ।
मद भरा यौवन, मधुर मुस्कान, वह मुख का मुखांचल ॥
जब कहा मैंने—“प्रिये ! यह आवरण निष्फल हटालो ।
सजनि ! इस मधु-हास में०.....

तुम झुकीं, झिझकीं, तनिक सहमीं, कहा क्योंकर हटालूँ ?
प्राण ! इन चंचल-दृगों को, किस तरह तुमसे मिलालूँ ?
तब कहा मैंने—‘हृदय में प्यार का दीपक जलालो ।’
सजनि इस मधु-हास में०.....

उन मधुर, स्वप्निल क्षणों को, मैं न रूझसि । जान पाया ।
उस प्रणय के राग को मैं, चिर-दिनों तक गान पाया ॥
दर्द तुमने ही दिया है, अब इसे तुम ही सँभालो ।
सजनि ! इस मधु-हास में०.....

अब बसों तुम दूर जाकर, मैं तड़पता रह गया क्यों ?
मिलन के प्रेमाश्रुओं का जल, विरह में बह गया क्यों ?
विरह-वारिधि बढ़ रहा है, नयन-सम्बल दे बचालो ।
सजनि इस मधु-हास में०.....

प्राण यद्यपि दूर मुझसे, औ’ रहा मैं मूर्ति केवल ।
पर न जाने क्यों निकलती आह, यद्यपि मैं अचंचल !
इस पहेली को बुझाने, हृदय से मुझको लगालो ।
सजनि ! इस मधु-हास में०.....

कवि ! विरह-वेदना के स्वर से, तू अपना कम्पित गान न कर ॥

मधु-स्वप्न प्रणय से जिन पर कवि !
 तू करता होगा कभी नाज़ ।
 हो गये प्रभाकर तुल्य अस्त ।
 वेदना विरह की छोड़ आज ॥

इन विषम-प्रहारों को सहता, मर मिटने का अज्ञान न कर ।
 कवि ! विरह-वेदना के स्वर से, तू अपना कम्पित गान न कर ॥

तेरी वाणी में कम्पन है,
 तेरी भाषा में स्पन्दन है ।
 तेरी इन अभिलाषाओं में,
 वैधव्य भरा जीवन-धन है ॥

तेरे उर-छाले हरे, अरे तू मधुर मिलन का ध्यान न कर ।
 कवि ! विरह-वेदना के स्वर से, तू अपना कम्पित गान न कर ॥

माना तू कवि है, प्रेमी है;
प्रेयसि आती है याद तुझे ।
पर सुन, कर डालेगी बिल्कुल—
यह विरह-व्यथा बरबाद तुझे ॥

रसमय अतीत की गाथा को, तू छोड़; कभी आह्वान न कर।
कवि! विरह-वेदना के स्वर से, तू अपना कम्पित गान न कर ॥

तू मौन शीघ्र हो जायेगा,
यह भार वहन करते-करते ।
कवि ! तू विलीन हो जायेगा,
पर-चिह्नों सा मिटते-मिटते ॥

तू कवि है, अपने मिटने में प्रेमी-पन का अज्ञान न कर ।
कवि! विरह-वेदना के स्वर से, तू अपना कम्पित गान न कर ॥

तू आया है जगती तल पर,
कुछ नई चेतना लाने को ।
कुछ नई साध, कुछ नई सूझ,
कुछ नई राह बतलाने को ॥

तू सबका, अपना कहाँ मूर्ख ! अपनेपन का अभिमान न कर ।
कवि! विरह-वेदना के स्वर से, तू अपना कम्पित गान न कर ॥

४०

बहुत दिनों के बाद तुम्हारी याद मुझे फिर सता रही है;।

सहसा वूम उठी है अन्तर में,
पायल की मादक रुनभुन;
सहसा चूम उठी है अधरों को,
उस क्षण की मधुमय सिहरन;

बहुत दिनों के बाद आज फिर, आँखें आँसू बहा रही है ।
बहुत दिनों के बाद तुम्हारी याद मुझे फिर सता रही है ॥

थका हुआ मन, पुनः प्रतीक्षा-
करने के हित है अकुलाता;
रुकी हुई गति को फिर कोई,
प्रगति-पंथ है आज दिखाता;

बहुत दिनों के बाद साधना, सोई पीड़ा जाग रही है ।
बहुत दिनों के बाद तुम्हारी, याद मुझे फिर सता रही है ॥

क्यों यह आकस्मिक परिवर्तन,
आज हुआ मेरे प्राणों में;
कैसी यह नूतन स्वर लहरी,
गूँज गई मेरे गानों में;

‘पुनर्मिलन संभव है शायद’—मुझे कल्पना बता रही है ।
बहुत दिनों के बाद तुम्हारी, याद मुझे फिर सता रही है ॥

४१

भर आये रतनारे नयना,
जब न मिला सन्देश तुम्हारा ।

युग-युग का तम खोया मैंने,
अरमानों के दीप जला कर;
सँभल-सँभल कर गूँथे मैंने,
मधु स्वप्नों के हार सजा कर;

बरस पड़े रतनारे नयना,
जब न मिला सन्देश तुम्हारा ।
भर आये रतनारे नयना,
जब न मिला संदेश तुम्हारा ॥

चुन-चुन कर फूलों को मैंने,
निशि में दो पर्यङ्क सजाये;
सोच यही सो गया एक पर,
कोई आकर मुझे जगाये;

स्वयं जगे निदियारे नयना,
जब न मिला सन्देश तुम्हारा ।
भर आये रतनारे नयना,
जब न मिला संदेश तुम्हारा ॥

संध्या की धूमिल बेला में,
द्वारे पर आ गया पुजारी;
प्रात हो गया, किन्तु देव ! वह,
रहा देखता बाट तुम्हारी;

सिसक उठे दुखियारे नयना,
जब न मिला संदेश तुम्हारा ।
भर आये रतनारे नयना,
जब न मिला सन्देश तुम्हारा ।

४२

तुम्हारे प्यार का सचमुच, न मैं कुछ भार ले पाया ।
तुम्हें अपना बना करके, न कुछ अधिकार दे पाया ॥

व्यथा की तप्त किरणों से,
हिमालय जब लगा तपने;
घटा बन घिर गई तुम,
पर न मैं आघार ले पाया !

हृदय के शून्य - आँगन में,
प्रभा - सी मुस्कराई तुम;
न मैं उस हास का—
स्वर्णिम सुखद संसार ले पाया !

समर्पण कर दिये तुमने,
सभी कुछ एक इंगित पर;
निराकृत का उपासक मैं,
न वह साकार ले पाया !

तुम्हारा दोष ही क्या,
मैं स्वयं हतबुद्धि गायक हूँ;
अलापे स्वर, बजी वोणा,
नहीं भंकार ले पाया !

आज स्वप्न में देख तुम्हें फिर, सोई सुधियाँ जाग उठी हैं!

दो क्षण को कहकर लौटा था, किन्तु न अब तक जा पाया हूँ,
अपने इष्टदेव को श्रद्धा के, कब फूल चढ़ा पाया हूँ;
सारा दोष मुझी पर इसका, तुम तो हो उदारतम दानी—
इसीलिये निर्मम कह मुझको, मेरी निधियाँ भाग उठी हैं !

आज स्वप्न में देख तुम्हें फिर, सोई सुधियाँ जाग उठी हैं!!

मेरे एक बार कहने, पर हो, तुमने कर दिया समर्पण,
किन्तु तुम्हारी निश्छलता का, मैं निष्ठुर कर बैठा तर्पण,
कोमलकुसुमसरिस तब उर पर, मैं निष्ठुरगिरपड़ा वज्र-सा,
इसीलिये मेरे कुटीर को, रिद्धि-सिद्धियाँ त्याग उठी हैं !

आज स्वप्न में देख तुम्हें फिर, सोई सुधियाँ जाग उठी हैं!!

४४

मैं समझ नहीं पाया अब तक, आखिर तुम माँग रहे हो क्या ?

मुस्कानों में कम्पन,
कम्पन में अधर तुम्हारे हिलते हैं;
नयनों में मादकता,
मादकता में मादक-मन पलते हैं;
गति में चंचलता,
चंचलता में उलझा हुआ हृदय मेरा—

मैं सोच-सोच कर हार गया, लेकिन तुम चाह रहे हो क्या ?
मैं समझ नहीं पाया अब तक, आखिर तुम माँग रहे हो क्या ?

गीत मैं कैसे लिखूँ ?

८७

मैं तो उस पथ को ढूँढ रहा,
 जिसमें न कभी मंजिल आये;
 पर अब तक मेरे भावों को,
 निष्ठुर! तुम जान नहीं पाये;
 तुम लिस जगत में हो, लेकिन
 मुझसे कहते 'जग छोड़ दिया'

मैं जान नहीं पाया, बोलो 'आखिर तुम त्याग रहे हो क्या ?'
 मैं समझ नहीं पाया अब तब, आखिर तुम माँग रहे हो क्या ?

मेरी पीड़ा की दुनियाँ भी,
 तुमने ही नष्ट-भ्रष्ट कर दी;
 कुछ तृप्ति पा चला था जीवन,
 तुमने उसमें अतृप्ति भर दी;
 पर साथ नहीं अब देते हो;
 तुम दुनियाँ नई बसाने में;

अनजान डगर में छोड़ मुझे, आखिर 'तुम भाग रहे हो क्या ?'
 मैं समझ नहीं पाया अब तक, आखिर तुम माँग रहे हो क्या ?

४५

नयनों के कजरारे घन क्यों, बरसाते हैं मोती रानी ?

किस निष्ठुर ने, आज तुम्हारी,
आशाओं में आग लगादी ?
किस निर्मम ने, मादक-दुनियाँ में
पीड़ा की ज्योति जगादी ?

अंतर में सिसकन भर-भर कर, सिहरन को क्यों खोती रानी?
नयनों के कजरारे घन क्यों, बरसाते हैं मोती रानी ?

गीत में कैसे लिखूँ ?

८६

आज तुम्हारे कोमल उर पर,
किसने वज्र-प्रहार किया है ?
मुस्कानों को लेकर, किसने—
आँसू का उपहार दिया है ?

मिलन-बिटप को स्वयं मिटा, क्यों बीज विरह के बोतीं रानी ?
नयनों के कजरारे घन क्यों, बरसाते हैं मोती रानी ?

छविमय मादकतम कलिका को,
किस पागल ने मसल दिया है ?
वह विक्षिप्त कौन सा है प्रिय !
जिसने मनको कुचल दिया है ?

अंचल की कर ओट, सलिल से क्यों मुख-शशि को धोतीं रानी ?
नयनों के कजरारे - घन क्यों, बरसाते हैं मोती रानी ?

याद रखना राग भैरव, पथिक ! पथ मत भूल जाना ।

मधुर चुम्बन में उषा के,
 लालिमा जब छा रही हो;
 मलय मन्द सुगन्ध बहती,
 गीत मधुमय गा रही हो;

तब पुलक में भर कहीं तुम, बीच में मत डगमगाना ।
 याद रखना राग भैरव, पथिक ! पथ मत भूल जाना ॥

शुभ्र ज्योत्स्ना से भरो जब,
 रजनि हो नक्षत्र सेवित,
 और चन्द्र अलापता हो,
 प्रणय का स्वर हो प्रमोदित,

प्रेयसो को याद कर तब, भूल मत कर्तव्य जाना ।
 याद रखना राग भैरव, पथिक ! पथ मत भूल जाना ॥

गीत मैं कैसे लिखूँ ?

प्रणय के मनहर, मधुर,
स्वप्निल क्षणों को याद करके;
क्षणिक सुख, चुम्बन मधुर,
आर्लिगनों में भूल करके,

वीर मनसिज के शरों के, जाल में तुम फँस न जाना ।
याद रखना राग भैरव, पथिक ! पथ मत भूल जाना ॥

देखकर दुर्जेय अरि-दल के,
सुसज्जित सैन्य - दल को;
भूल मत जाना कहीं तुम,
शौर्य को निज आत्मबल को;

वीर बन कर, धीर बन कर, पैर आगे को बढ़ाना ।
याद रखना राग भैरव, पथिक ! पथ मत भूल जाना ॥

पर्वतों को तोड़ देना,
शत्रु का मुँह मोड़ देना;
दम्भ का घट फोड़ देना,
भीरता को छोड़ देना;

दूर करने के लिए जग की व्यथा, सर बलि चढ़ाना ।
याद रखना राग भैरव, पथिक ! पथ मत भूल जाना ॥

४७

पंथी आ रहा, निर्भय साज सजाये ।
निर्भय साज सजाये ॥
गुन-गुन गा रहा, भैरव राग सुनाये ।
निर्भय साज सजाये ॥

जीवन-ज्योति जगेगी जग में,
जब वह पथ दिखलाये;
सोते हैं जो आज नींद में,
उनको पुनः जगाये;

आकर शान्ति का, वह 'सन्देश सुनाये ।
निर्भय साज सजाये ॥

महामन्त्र मृतकों में फूँके,
पल में उन्हें जगाये;
अट्टहास भोषण हो ऐसा,
नभ थर - थर थरारिये;

डर कर भीरुता, जिसको देख पलाये ।
निर्भय साज सजाये ॥

प्रलय मचादे आ अरि-दल में,
शोणित धार बहाये;
देख दंग जिसको जग हो वह,
शोणित धार बहाये;

भंडा व्योम तक, वह फर-फर फहराये ।
निर्भय साज सजाये ॥

देश धर्म पर जान गँवा दो,
यह कर्त्तव्य सिखाये;
समता और एकता का वह,
अनुपम पाठ पढ़ाये;

जगको प्रेमका, परिचय परम दिखाये ।
निर्भय साज सजाये ॥

४८

फिर भी दुनियाँ ने लहराते, देखा,
इस वीर तिरंगे को देखा ।

अपनी आजादी की खातिर,
ज्यों ही मुँह खोला मार पड़ी;
यदि चले प्रदर्शन को, लाठी,
बन्दूक, तेग की धार पड़ी;

सब कुछ कीना,
सब कुछ छोना,

भूखे, नंगे, बेहाल किये;
फिर भी दुनियाँ ने लहराते,
इस वीर तिरंगे को देखा ॥

पथ-भ्रष्ट हमें करने वाले,
 जाने कितने तूफान उठे;
 प्रतिबन्ध लग गया वाणी पर,
 जब अपने दुख के गान उठे;
 बिजलियाँ गिरीं,
 किस्मतें फिरीं,
 मिट जाने को लाचार हुए,
 फिर भी दुनियाँ ने लहराते,
 इस वीर तिरंगे को देखा ॥

इस ओर हुई ध्वनि इन्कलाब,
 उस ओर गोलियों की दनदन;
 लाशों पर लाश गिरीं भू पर,
 घर-घर में गूँज उठा क्रंदन;
 बह चला रक्त,
 हो गया सख्त,
 कुछ और अधिक ही अनाचार,
 फिर भी दुनियाँ के लहराते,
 इस वीर तिरंगे को देखा ।

आ गया दिवस वह आज किन्तु,
भारत माता की हथकड़ियाँ;
है टूट गई पल भर में ही,
छा रहीं चतुर्दिक हैं खुशियाँ;
रिपु भागा है,
फिर जागा है,

कहता नवयुग का नव-विहान-
सचमुच दुनियाँ ने लहराते,
इस वीर तिरंगे को देखा ॥

४६

प्रतिक्षण नूतन, प्रतिपल मनहर,
दीपक युग - युग जले हमारा !

जिसमें सब कुछ होम कर दिया,
अनुष्ठान वह पूर्ण हो गया;
और दासता का उन्नत गिरि;
आज गिर पड़ा चूर्ण हो गया;

शुभ्र प्रभात निखर आया है,
बीत चुकी है रजनी काली;
आज मुक्ति का दिवस,
तोड़ दी है हमने बन्धन की कारा;
प्रतिक्षण नूतन, प्रतिपल मनहर,
दीपक युग - युग जले हमारा !!

लहरता चला आ रहा है सदा से,
लहरता रहेगा तिरंगा हमारा !

हमें आज अपनी डगर से हटाने,
गगन थर-थराये, धरा डगमगाये;
उठें मेघ ऊपर मिलें आस्माँ में,
लगातार अंगार, बिजली गिरायें;
चलें सप्त सागर लिए तप्त पानी,
मगर हम जवाँमर्द बढ़ते रहेंगे;
हमारे सरों पर किये छत्र छाया,
लहरता रहेगा तिरंगा हमारा !

लहरता चला आ रहा है सदा से,
लहरता रहेगा तिरंगा हमारा !!

५१

मुक्ति का सन्देश लेकर, आ रही जगमग दिवाली !

माँग के सिन्दूर कितने ही गये इस पर चढ़ाये,
लाल कितने ही स्वयं, माँ के करों ने हैं लुटाये;
शेष गंगा जल न था, तब रक्त युवकों ने दिया था,
छोड़कर अमृत, हलाहल भी इसी के हित पिया था;

आज उन सबके गुणों को, गा रही जगमग दिवाली
मुक्ति का सन्देश लेकर आ रही जगमग दिवाली

विश्व कानन में सुरभि थी, किन्तु यह भू-भाग ऊसर,
मृत्यु के संघर्ष में पलता जहाँ जीवन निरन्तर;
दासता में बँध हिमालय, हो रहा था गर्तं जैसा,
कान्तिमय भारत बना था, एक भीषण नर्क जैसा;

आज उसमें स्वर्ग नूतन ला रही जगमग दिवाली !
मुक्ति का सन्देश लेकर, आ रही जगमग दिवाली !!

“साधना की पूर्ति होली, अब नया निर्माण होगा,
विश्व-गुरु भारत ! तुम्ही से विश्व का कल्याण होगा;
किन्तु अपनी शक्ति का, सब ओरतू विस्तार कर ले,
बढ़ रहा आपत्तियों का सिन्धु, इसको पार करले;”

चेतना यह नवल देती, जा रही जगमग दिवाली !
मुक्ति का सन्देश लेकर, आ रही जगमग दिवाली !!

५२

चमक रहा है जैसे वाला !

आज विश्व ब्रह्माण्ड विकल है;
चमक रही है रण की चण्डी;
प्रलय-निकेतन खुला हुआ है,
फहरा रही मृत्यु की भण्डी;

विविध वेदनाओं के मारे,
व्यथित हो रहे हैं जन सारे;
किन्तु अमित उत्साह साथ ले,

गमक रहा है जैसे वाला !
चमक रहा है जैसे वाला !!

आज एक मुट्टी दानों पर,
सिसक-सिसककर प्राण गँवाते;
इज्जत अपनी बेच रहे हैं;
लेकिन फिर भी पार न पाते;

दीन - हीन दुखिया भारत के,
लगा रहे नारे आरत के;

पर अनन्त धन-राशि समेटे,
भमक रहा है पैसे वाला !
चमक रहा है पैसे वाला !!

आज चक्र में बेकारी के,
आ-आ करके पिस-पिस जाते;
महादुखित हो, मौन भाव से,
दृग में आँसू भर-भर लाते;

रखने की खातिर इज्जत को,
मिटा रहे हीला-हुज्जत को;

लेकिन इन पर रौब जमाता,
धमक रहा है पैसे वाला !
चमक रहा है पैसे वाला !!

पर वह दिवस शीघ्र आयेगा,
जब जग देखेगा आँखों से;
बँधा हुआ होगा यह बेकल,
दीन - जनों के अभिशापों से;

किये हुए फल इसे मिलेंगे,
अब के मुरभे फूल खिलेंगे;

लोग कहेंगे चिढ़ा-चिढ़ा कर—

गमक रहा है पैसे वाला !
चमक रहा है पैसे वाला !!

